

СЛУЖБЕН ГЛАСНИК НА ОПШТИНА ЃОРЧЕ ПЕТРОВ

Службен Гласник на Општина Ѓорче Петров излегува по потреба	28 Јануари 2025 година Скопје Бр.1 Год. XX
-------------------------------------------------------------------	-----------------------------------------------------

www.opstinagpetrov.gov.mk

kontakt@opstinagpetrov.gov.mk

Издавач: Општина Ѓорче Петров
ул.Ѓорче Петров бр.22
Уредува: Одделение за нормативно-правни работи и
работа со Советот
тел. 02/2039-307 ; 02/2039-308
фах. 02/2033-309



Содржина:

1. Одлука за утврдување на почетокот и завршетокот на работното време во ЈОУДДГ „Росица“ - Ѓорче Петров - Скопје за 2025 годинастр.2
2. Заклучок за усвојување на Годишна Информација за работата на ОС од ОН „Ѓорче Петров“ за 2024 годинастр.4
3. Одлука за објавување на Јавен оглас за доделување на финансиски средства за реализација на Годишната програма за активностите во областа на културата и поддршка на невладиниот сектор за 2025 годинастр.13

Јануари 2025 година

Врз основа на член 50 став 1 точка 3 од Законот за локална самоуправа („Службен весник на Република Македонија“ бр.5/02 и Службен весник на РСМ бр.202/24), член 24 став 1 точка 3 од Статутот на Општина Ѓорче Петров - Пречистен текст („Службен гласник на Општина Ѓорче Петров“ бр.8/23), градоначалникот на Општина Ѓорче Петров донесе

РЕШЕНИЕ

**за објавување на Одлука за утврдување на почетокот и завршетокот
на работното време во ЈОУДДГ „Росица“ - Ѓорче Петров
- Скопје за 2025 година**

Се објавува одлуката за утврдување на почетокот и завршетокот на работното време во ЈОУДДГ „Росица“ - Ѓорче Петров - Скопје за 2025 година, што советот на Општина Ѓорче Петров ја донесе на Педесетипрвата седница на советот, одржана на ден 28.01.2025 година.

Број 02-210/1
од 28.01.2025 година
Скопје

**ГРАДОНАЧАЛНИК НА
ОПШТИНА ЃОРЧЕ ПЕТРОВ
Александар Стојкоски с.р.**

Врз основа на член 36 и член 62 од Законот за локалната самоуправа (Службен весник на Република Македонија бр.5/02 и Службен весник на СРМ бр.202/24), член 67 став 6 од Законот за заштита на децата (Службен Весник на Р.М. бр. 23/2013, 12/2014, 44/2014, 144/2014, 10/2015, 25/2015, 150/2015, 192/2015, 27/2016, 163/17, 21/2018 и 198/2018 и Службен Весник на Р.С.М. бр.104/2019, 146/2019, 275/2019, 311/2020, 294/2021, 150/2022 и 236/2022), а согласно Одлуката за пренесување на основачките права над постојните јавни установи за деца-детски градинки на општините во Градот Скопје и пренесување на правото на сопственост на објектите (Службен весник на Р.М. бр. 51/05), член 16 став 1 точка 37 од Статутот на општина Ѓорче Петров-Пречистен текст (Службен гласник на општина Ѓорче Петров бр.8/23), советот на општина Ѓорче Петров на 51-та седница одржана на ден 28.01.2025 година, донесе

О Д Л У К А

за утврдување на почетокот и завршетокот на работното време во ЈОУДДГ „Росица“ - Ѓорче Петров - Скопје за 2025 година

Член 1

Со оваа Одлука се утврдува работното време во Јавната општинска установа за деца-детска градинка „Росица“ - Ѓорче Петров - Скопје за 2025 година и тоа со почеток од 06:00 часот до завршување во 18:00 часот.

Член 2

Во рамките на работно време на установата, работното време за згрижување на децата е од 06:00 часот до 17:00 часот.

Член 3

Одлуката влегува во сила осмиот ден од денот на објавувањето во „Службен гласник на општина Ѓорче Петров“.

**Број 02-172/3
од 28.01.2025 година
Скопје**

**Совет на општина Ѓорче Петров
Претседател,
Ленче Нелоска с.р.**

Врз основа на член 50 став 1 точка 3 од Законот за локална самоуправа („Службен весник на Република Македонија“ бр.5/02 и Службен весник на РСМ бр.202/24), член 24 став 1 точка 3 од Статутот на Општина Ѓорче Петров - Пречистен текст („Службен гласник на Општина Ѓорче Петров“ бр.8/23), градоначалникот на Општина Ѓорче Петров донесе

РЕШЕНИЕ

за објавување на Заклучок за усвојување на Годишна Информација за работата на ОС од ОН „Ѓорче Петров“ за 2024 година

Се објавува заклучокот за усвојување на Годишна Информација за работата на ОС од ОН „Ѓорче Петров“ за 2024 година, што советот на Општина Ѓорче Петров го донесе на Педесетипрвата седница на советот, одржана на ден 28.01.2025 година.

**Број 02-210/2
од 28.01.2025 година
Скопје**

**ГРАДОНАЧАЛНИК НА
ОПШТИНА ЃОРЧЕ ПЕТРОВ
Александар Стојкоски с.р.**

Врз основа на член 36 и член 62 од Законот за локална самоуправа („Службен весник на Република Македонија“ бр.5/02 и Службен весник на РСМ бр.202/24), член 25 од Законот за полиција („Службен весник на Република Македонија“ бр. 114/06, 6/09, 145/12, 41/14, 33/15, 31/16, 106/16, 120/16, 21/18 и 64/18 и „Службен весник на Република Северна Македонија“ бр. 294/21 и 89/22) и член 16 став 1 точка 28 и 37 од Статутот на Општина Ѓорче Петров – Пречистен текст („Службен гласник на Општина Ѓорче Петров“ бр.8/23), советот на општина Ѓорче Петров на 51-та седница одржана на ден 28.01.2025 година, донесе:

ЗАКЛУЧОК

за усвојување на Годишна Информација за работата на ПС од ОН „Ѓорче Петров“ за безбедносната состојба на подрачјето на Општина Ѓорче Петров за 2024 година

1. Советот на Општина Ѓорче Петров ја усвои Годишната Информација на Полициска станица од општа надлежност „Ѓорче Петров“ за безбедносната состојба на подрачјето на Општина Ѓорче Петров за 2024 година.
2. Заклучокот ќе се објави во „Службен гласник на Општина Ѓорче Петров“.

Број 02-172/4
од 28.01.2025 година
Скопје

Совет на општина Ѓорче Петров
Претседател,
Ленче Нелоска с.р.

Годишна информација за работата на полициска станица од
општа надлежност „Ѓорче Петров“ за 2024 година

Скопје, Јануари 2025 година

1. ВОВЕД

Полициска станица од општа надлежност „Горче Петров“ при Единицата за внатрешни работи „Горче Петров“ во текот на извештајната 2024 година се ангажираше и превземаше мерки и активности во однос на сите видови на недозволен однесувања и негативни општествени појави што се во нејзина надлежност. Воедно, беа превземени активности за следење на севкупните состојби, пред сè на безбедносен план, поради што активностите се планираа и координираа со останатите организациски единици во СВР Скопје.

Општата безбедносна состојба на подрачјето на ПСОН Горче Петров за извештајниот период може да се оцени како релативно стабилна. Во однос на истиот период од минатата година бележиме значително намалување на кривичните дела и на регистрираните случаи на нарушување на јавниот ред и мир каде има намален број на кривични дела и прекршоци споредбено со 2023 година.

Во однос на случаи на насилство на спортски натпревари, во извештајниот период има регистрирано еден настан, кривични дела извршени од омраза нема, нема ни масовно нарушување на јавниот ред и мир на јавни собири, а исто така и во однос на сторените казниви деликти поврзани со семејното насилство има значително намалување на истите.

За време на спроведувањето на активностите во врска со „Претседателски и Парламентарни избори 2024 година“ состојбата на станичното подрачје беше во најголема мера стабилна, при што не се регистрирани случаи на сторени кривични дела.

Состојбата со јавниот поредок е на приближно ниво како и во 2023 година. ПСОН „Горче Петров“ дел од своите активности во 2024 година ги насочи во превземање на конкретни мерки и задачи во врска со прописите што го регулираат јавниот поредок во однос на примената на Закон за пријавување на живеалиште и претстојувалиште, Закон за личната карта, Закон за странци, Законот за оружјето и друго со соодветно санкционирање на прекршителите.

2. КРИМИНАЛИТЕТ

Во 2024 година, на подрачјето на ПСОН „Горче Петров“ во однос на криминалитетот бележиме намалување на кривичните дела. Имено, во 2024 година регистрирани се вкупно 471 кривични дела (488 кривични дела во 2023 година), од кои 280 кривични дела кои се гонат по службена должност, 191 кривични дела што се гонат по приватна тужба и нема кривични дела извршени од омраза.

Во 2023 година најзастапени биле следните кривични дела:

- Тешки кражби во станови и куќи – 9, а во 2023 година – 26;
- Тешки кражби во останати објекти – 18, а во 2023 година – 32;
- Тешки кражби во викендици – 6, во 2023 година – 1;
- Тешки кражби во моторни возила – 8, во 2023 година – 3;
- Џебни кражби – 11, во 2023 година 12;
- Имотни кривични дела со елементи на насилство – разбојништва, разбојнички кражби и дрски кражби – 4, во 2023 година 7 дела
- Кривични дела против животот и телото - тешки телесни повреди, насилство врз дете, загрозување на сигурноста и насилство; - вкупно 12, во 2023 година – 2;

3. ЈАВЕН РЕД И МИР

Во однос на состојбата со Јавниот ред и мир за 2024 година може да се заклучи дека состојбата е поповолна во однос на 2023 година, бидејќи има намалување за 11 прекршоци во однос на 2023 година, односно во извештајната 2024 година има 132 регистрирани прекршоци, а во 2023 година има 143 прекршоци по ЈРМ.

Нарушувањата на ЈРМ најчесто се вршат од страна на познати сторители, со мал број случаи од страна на непознати сторители. Како причина најчесто се меѓусебно нетрпение, нерасчистени имотно правни односи, нарушени брачни и семејни односи помеѓу блиски роднини и соседи, расправи во сообраќајот, нарушување под дејство на алкохол и друго, за кои прекршоци освен санкционирањето согласно законите странките се поучувани и упатувани и на приватни парници или поведување на кривични постапки по приватна тужба, за што по нивно барање им се издавани и потврди за пријавените настани.

Во врска со намалувањето на бројот на нарушувањата на ЈРМ не е утврдена посебна причина, сите нарушувања биле посебни случаи и кај ниту еден случај не е констатирана поврзаност со друго нарушување на јавниот ред и мир.

Според начинот, местото и причините поради кои биле извршувани прекршоците, како и структурата на извршителите во однос на претходната година нема важни промени, односно причините за нарушувањата се слични и се поради меѓусебно нетрпение, нерасчистени имотно правни односи, нарушени брачни и семејни односи помеѓу блиски роднини и соседи, расправи во сообраќајот, нарушување под дејство на алкохол и слично, при што не се констатирани ниту нарушувања на ЈРМ од омраза.

Во рамките на своите овластувања ПСОН „Ѓорче Петров“ во извештајниот период континуирано превземаше соодветни мерки и активности со цел да ја обезбеди сигурноста, мирот и спокојството на граѓаните како и сочуввање на нивниот живот и имот.

Да напоменеме дека ПСОН „Ѓорче Петров“ исто така заради обезбедување на стабилен ЈРМ преземаше организирани мерки и активности согласно расположивите ресурси, заради покривање на местата и објектите, каде беше можно нарушување на ЈРМ со присуство на позорена, патролна и мотопатролна дејност, како и останати

служби и раководниот кадар со цел делување на превентивен план за покривање на подрачјето.

Превентивната активност и во овој сегмент имаше важна улога со цел за спречување на нарушувањата на ЈРМ, а се вршеа врз основа на конкретни проценки со преземање на мерки за отстранување кои доведуваа до нарушување на ЈРМ. Ваквата поставеност овозможи да се елиминираат сите појави и настани кои доведуваа до нарушување на ЈРМ, а воедно при сторувањето на нарушувањата се преземаа мерки и активности, со цел навремено спречување и откривање на сторителите како и изготвување на пријави со материјални и други докази.

На станичното подрачје на ПСОН „Ѓорче Петров“ гравитира население од мешовит национален состав, кое живее во урбаниот дел и рурални средини каде се одржуваа јавни и верски собири, како и други манифестации каде не беше исклучена можноста на нарушување на ЈРМ за што ПСОН „Ѓорче Петров“ презеде редовни мерки за постојано присуство на полициските служби и на ваквите собири.

Во 2024 година се даде голем приоритет на одржувањето на поволна безбедносна состојба при одигрувањето на спортските натпревари (фудбал, кошарка, ракомет и други спортски настани) при што редовно пред и за време на натпреварите се прибираа сознанија за можни нарушувања на ЈРМ преку редовните контакти со делегатите на натпреварите и комесарите за безбедност на клубовите со цел нормално одигрување на натпреварите.

Во извештајниот период посебен акцент за постапување беше ставен на Планот за општа безбедност на подрачје на ПСОН „Ѓорче Петров“, каде беше зголемено присуството на полициски службеници во СУГС “Кочо Рацин“ и Основните Училишта на подрачјето на Општина Ѓорче Петров, со цел за нормално одвивање на наставата, како и спречување на нарушување на ЈРМ преку постојано присуство на позорна, патролната и мотопатролната дејност.

Воедно, преку образовните установи превентивно се делуваше во врска со спречување на насилничко и недолично однесување во круговите на училиштата, спречување на употреба на пиротехнички средства, идентификување на иницијаторите за разни нарушувања на ЈРМ и други криминални и асоцијални однесувања од страна на учениците, спречување на вандалско однесување во училиштата, превентивно делување за спречување на тепачки на национална основа и слично.

Преглед на регистрирани и реализирани прекршоци од областа на ЈРМ

вкупен број прекршоци по ЈРМ		број на записници за констатиран прекршок
2024 год	2023 год	2024 година
132	143	189

ПРЕКРШОЦИ ПРОТИВ ЈРМ	РЕГИСТРИРАНИ ПРЕКРШОЦИ	СТОРИТЕЛИ
карање, викање, дрско и непристојно однесување чл.4	34	43
фрлање, кршење на разни предмети чл.5	4	4
оддавање на пијанство чл.6	6	6
Малтретирање друг во стан,вознемирување на соседи чл.7	2	3
вознемирување со гласна музика, врева чл.8	1	1
малтретирање и вршење присилба чл.10	1	1
тепачка чл.11	13	48
физички напад чл.12	49	58
омаловажување/навредувањена држ.орган/служ.лице чл.13	9	10
непосталување по наредба на државен орган или ОСЛ чл.14	2	2
реметење ред и мир во заеднички простории чл.26	2	3
неовластено приредување огномет или слична приредба чл.32	1	2
Лажно пријавен настан Чл.16	8	8

4. ПОПЛАКИ

Во текот на 2024 година на подрачјето на ПСОН „Горче Петров“ регистрирани се вкупно 311 поплаки од кои 34 се во врска со семејно насилство.

Причини за поплаките најчесто се расправи поради нарушени меѓучовечки односи, нерасчистени должничко-доверителски односи и разни семејни проблеми.

ЈАВЕН ПОРЕДОК

ПСОН „Горче Петров“ дел од своите активности во 2024 година ги насочи во превземање на конкретни мерки и задачи во врска со прописите што го регулираат јавниот поредок во однос на примената на Закон за пријавување на живеалиште и претстојувалиште, Закон за личната карта, Закон за странци, Законот за оружјето и друго со соодветно санкционирање на прекршителите.

ЗАКОН ЗА	РЕГИСТРИРАНИ ПРЕКРШОЦИ	РАСЧИСТЕНИ ПРЕКРШОЦИ	СТОРИТЕЛИ
Лична карта	18	18	18
Живеалиште и престојувалиште	19	19	19
Закон за оружје	11	11	11
ЗСННОСН	1	1	7

ЈАВНА ЧИСТОТА

Во текот на 2024 година, интензивно се работеше по Законот за јавна чистота. ПСОН „Горче Петров“ во рамките на своите надлежности, соодветно се постави на теренот и работеше со засилени превентивни мерки и активности, постапувајќи според законски определените прекршоци кои главно се однесуваат за продавање на земјоделски производи на јавни површини.

ПРИМЕНА НА МЕРКИ ОД ОВЛАСТУВАЊА

ПСОН „Горче Петров“ превземаше мерки од овластувањата при што секогаш се раководеше според постоечките законски прописи.

Имајќи го во предвид летниот период и климатските промени, кои се причина за зголемен број на пожари на отворен простор, со што можат да бидат зафатени поголеми површини на шуми, ПСОН „Горче Петров“ превзеде засилени мерки и активности на превенција и навремено предупредување за заштита на шумите, парковите, пасиштата и другите отворени простори од пожари при што оствари средби со одговорните лица во претпријатијата кои стопанисуваат со шумите, парковите, пасиштата и другите отворени простори, со цел да се укаже на зголемена контрола и заштита од пожари.

Униформираните полициски службеници, при редовните активности на терен, посветуваа внимание на неовластен пристап на лица на места каде е забрането движење во периодот на високи температури во шумите поради постоење на опасност од предизвикување на пожари од граѓаните, кои по разни основи престојуваат на посочените места (сточари, излетници, ловци, дрвосечаци, билкари и друго) на кои им беше укажувано на можните последици од невнимателно однесување.

Во 2024 година регистрирани се вкупно 30 пожари (опфатени се пожари на ѓубриво, контејнери со ѓубре, сува трева, лисја и друго).

Исто така, во 2024 година во врска со состојбата со бесправно сечење на шума во РСМ, согласно со законските прописи, се превземаа мерки за да се спречи оваа незаконска дејност.

5. ПРЕВЕНЦИЈА

Во 2024 година ПСОН „Ѓорче Петров“ постапуваше по План за спроведување на проектот „Полицијата и граѓаните - заедно“ каде се анимираа граѓаните во поглед на поттикнување на соработката на граѓаните со полицијата и идентификување на проблемите, континуирано во текот на редовните смени остварувани се контакти со граѓаните од секакви возрасти, остварени се средби со вработените во општина „Ѓорче Петров“, остварени се средби со претставниците на урбаните и месните заедници, остварени се средби со директорите, наставниците, професорите и вработените во средното и основните училишта на кои беа опфатени теми поврзани со општественото живеење и проблематиката со кое општеството се соочува, а беа превземени и други активности.

Во извештајната година превземени се мерки и активности по План за безбеден град на подрачјето на СВР-Скопје, План за контрола на угостителски објекти и План за превземање на зајакнати мерки и активности за спречување на нарушување на ЈРМ, во училишните дворови и возилата од јавниот градски превоз на подрачје на ПСОН „Ѓорче Петров“ каде во текот на редовните смени од страна на УПС од ПСОН „Ѓорче Петров“ беа вршени обиколки околу средното и основните училишта на подрачјето на општина „Ѓорче Петров“ со цел спречување на нарушувања на ЈРМ помеѓу учениците и вршење на преглед на сомнителни лица со цел пронаоѓање на предмети кои би се користеле при нарушувања на јавниот ред и мир.

ПСОН Ѓорче Петров за сите состојби на безбедносен план, со своето присуство и посебно залагање во работењето на полициските службеници, овозможи релативно стабилна безбедносна состојба на цело подрачје на Општина Ѓорче Петров.

ИЗГОТВИЛ:

Командир на ПС ОН „Ѓорче Петров“
Златко Цветковиќ



Началник на ЕВР „Ѓорче Петров“
Ѓоде Велковски



Врз основа на член 50 став 1 точка 3 од Законот за локална самоуправа („Службен весник на Република Македонија“ бр.5/02 и Службен весник на РСМ бр.202/24), член 24 став 1 точка 3 од Статутот на Општина Ѓорче Петров - Пречистен текст („Службен гласник на Општина Ѓорче Петров“ бр.8/23), градоначалникот на Општина Ѓорче Петров донесе

РЕШЕНИЕ
за објавување на Одлука за објавување на Јавен оглас
за доделување на финансиски средства

Се објавува одлуката за објавување на Јавен оглас за доделување на финансиски средства за реализација на Годишната програма за активностите во областа на културата и поддршка на невладиниот сектор за 2025 година, што советот на Општина Ѓорче Петров ја донесе на Педесетипрвата седница на советот, одржана на ден 28.01.2025 година.

Број 02-210/3
од 28.01.2025 година
Скопје

ГРАДОНАЧАЛНИК НА
ОПШТИНА ЃОРЧЕ ПЕТРОВ
Александар Стојкоски с.р.

Врз основа на член 36 став 1 точка 15 и член 62 од Законот за локалната самоуправа(Службен весник на РМ број 05/02 и Службен весник на РСМ број 202/24), член 16 точка 37 од Статутот на Општина Ѓорче Петров – Пречистен текст (Службен гласник на Општина Ѓорче Петров број 8/23), и Годишната програма за активностите на Општина Ѓорче Петров во областа на културата и поддршка на невладиниот сектор за 2025 година бр.02-2028/11 од 27.12.2024 година (Службен гласник на Општина Ѓорче Петров бр.14/24 советот на општина Ѓорче Петров на 51-та седница одржана на ден 28.01.2025 година, донесе

О Д Л У К А

За објавување на јавен оглас за доделување на финансиски средства за реализација на Годишната програма за активностите во областа на културата и поддршка на невладиниот сектор за 2025 година

Член 1

Советот на општина Ѓорче Петров го овластува градоначалникот да може да објави Јавен оглас за доделување на финансиски средства предвидени со буџетот на Општина Ѓорче Петров за 2025 година, за реализација на активностите предвидени со Годишната програма за култура за 2025 година.

Член 2

Јавниот оглас да се објави за следните активности предвидени во годишната програма од областа на култура:

1.Денови на Општина 2025

Културно-уметничка програма по повод одбележување 20 септември- Ден на Општина Ѓорче Петров и Звуци на културата

2. Поддршка и партиципација во надворешни проекти од областа на културата; програмите на културно-уметничките друштва на територијата на Општина Ѓорче Петров; автори/авторки, уметници, самостојни уметници, здруженија на граѓани, фондации и други правни и физички лица што вршат дејност од областа на културата

3. Велигденски фестивал 2025

4. Креативни работилници со уметници, граѓани, младинци и деца

5. Звуци на традицијата во Ѓорче 2025

6. Инклузија преку културата -Сите сме исти

7. Музички настани

8. Духот на традицијата и старите занаети во Ѓорче

9. На базар во Ѓорче

10. Летно кино во Ѓорче

11. На корзо во Ѓорче

12. Театарски претстави

13. Ден на крстот

14. Хип-хоп фестивал

15. Мото и рок во Ѓорче

Член 3

Основни критериуми за доделување на финансиските средства на здруженија на граѓани, автори, уметници и други правни и физички лица кои можат да реализираат активности предвидени во годишната програма за култура се:

- развој и унапредување на дејностите од областа на културата на територијата на Општина Ѓорче Петров како и континуитет на традиционални културно-уметнички манифестации што се од интерес за општината;

- континуитет во негување и афирмација на македонското културно творештво од областа на музиката, литературата и уметноста

- презентирање и афирмирање на современото творештво, урбаната култура и јавната уметност ;

- афирмирање и поддршка на млади уметници и автори (до 30 години),

- развивање на професионалната независна културна сцена;

- изведба на едукативни работилници за деца и млади, со цел поттикнување на нивната креативност и подобрување на културниот развој на децата и младите;

- презентација, популаризација и промоција на културното и историско наследство во Општина Ѓорче Петров и

- поттикнување и афирмирање на инклузија на лица со интелектуална попреченост во културниот и социјалниот живот во Ѓорче Петров, особено децата, а со цел на сите граѓани , пред се на лицата со интелектуална попреченост да им се овозможи да бидат дел од културниот живот во општината и со тоа и достапност на културните добра и вредности до граѓаните;

Член 4

На јавниот оглас можат да учествуваат здруженија од областа на културата, автори, уметници и други правни и физички лица кои се регистрирани за активности од областа на културата со седиште, односно живеалиште во Општина Ѓорче Петров.

На јавниот оглас можат да учествуваат и здруженија на граѓани, автори уметници и други правни и физички лица чие што седиште, живеалиште не се наоѓа на подрачјето на Општина Ѓорче Петров ако реализацијата на културната активност се реализира на подрачјето на Општина Ѓорче Петров.

Член 5

Јавниот оглас го објавува градоначалникот на општината на веб страната на општината.

Член 6

Се задолжува градоначалникот да формира комисија за изготвување на јавниот оглас и спроведување на постапката за избор на здруженија на граѓани, автори, глумци, уметници и други правни и физички лица на кои ќе бидат доделени финансиски средства за реализација на активности од годишната програма за култура за 2025 година.

Јавниот оглас ги содржи следните елементи: основите по кои се доделуваат финансиските средства, активностите кои треба да се реализираат од програмата, критериуми за доделување, право на учество, документи кои треба да се достават и рок на важење на огласот и други елементи.

Член 7

Одлуката за избор на корисници на финансиски средства од буџетот на Општина Ѓорче Петров за 2025 година, за реализација на активности од годишната програма за култура ја донесува градоначалникот на предлог на комисијата.

Против одлуката за избор е дозволен приговор, кој се доставува до комисијата, а по приговорот одлучува градоначалникот.

Член 8

Со избраните корисници на финансиски средства се склучува договор со кој по детално се регулираат правата и обврските на договорните страни.

Член 9

Корисниците на финансиски средства се обврзуваат до крајот на календарската година да достават финансиски извештај за намената на потрошените финансиски средства.

Извештајот се доставува до градоначалникот на Општина Ѓорче Петров.

Член 10

Одлуката стапува на сила веднаш, а ќе се објави во „Службен гласник на Општина Ѓорче Петров“.

Број 02-172/5
од 28.01.2025 година
Скопје

Совет на општина Ѓорче Петров
Претседател,
Ленче Нелоска с.р.